

**জনসংযোগ, অসম**  
মুখ্যমন্ত্রীর জনসম্পর্কবন্ধী কোষ, দিছপুর  
প্রেছ বার্তা

নং : ৮১/২০২১

## ৭২তম গণৰাজ্য দিৱসৰ প্ৰেৰণত অংশগ্ৰহণ কৰা এন এছ এছ দলটোৰ উত্তৰ-পূবৰ সদস্যসকলে সাক্ষাৎ কৰিলে মুখ্যমন্ত্রী সৰ্বানন্দ সোণোৱালক

দিছপুৰ, ০২ ফেব্ৰুৱাৰী : নতুন দিল্লীৰ বাজপথত যোৱা ২৬ জানুৱাৰী তাৰিখে ৭২তম গণৰাজ্য দিৱসৰ প্ৰেৰণত অংশগ্ৰহণ কৰা বাস্তুয়ি সেৱা যোজনা (এন এছ এছ) ৰ ১০০ জনীয়া দলটোত উত্তৰ-পূৰ্বাঞ্চলক প্ৰতিনিধিত্ব কৰা ১৮ জনীয়া দলৰ সদস্যসকলে আজি মুখ্যমন্ত্রী সৰ্বানন্দ সোণোৱালক তেওঁৰ চৰকাৰী বাসভৱনত সৌজন্যমূলক সাক্ষাৎ কৰে। সাক্ষাৎকালত মুখ্যমন্ত্রী সোণোৱালে দলটোৰ সদস্যসকললৈ অভিনন্দন জ্ঞাপন কৰাৰ লগতে ভৱিষ্যতেও তেওঁলোকে ৰাষ্ট্ৰীয় আৰু আন্তঃৰাষ্ট্ৰীয় পৰ্যায়ত অঞ্চলটোক প্ৰতিনিধিত্ব কৰি গৌৰৱ কঢ়িয়াই আনিবলৈ সক্ষম হ'ব বুলি আশা প্ৰকাশ কৰে। এই সাক্ষাতৰ সময়ত দলটোৰ সদস্যসকলে তেওঁলোকৰ অভিজ্ঞতাৰ কথা মুখ্যমন্ত্রীক অৱগত কৰে।

উল্লেখযোগ্য যে গুৱাহাটী বি বৰঞ্চা মহাবিদ্যালয়ৰ এন এছ এছ প্ৰগ্ৰাম অফিচাৰ ড° সত্যৱত বৰঞ্চাৰ নেতৃত্বত যোৱা উত্তৰ-পূবৰ এই ১৮ জনীয়া দলটোত অসমৰ ৮ গৰাকী সদস্য আছিল। আজিৰ সাক্ষাতৰ সময়ত দলটোৰ অন্যতম সদস্য তথা গুৱাহাটী বিশ্ববিদ্যালয়ৰ ছাত্ৰ কল্যাণ সঞ্চালক ড° ৰঞ্জন কুমাৰ কাকতিকে ধৰি দলটোৰ কেইবাগৰাকীও সদস্য উপস্থিত আছিল।

পঃকুঃবঃ  
০২/০২/২০২১